



എ.വൈ.ആർ

പ്രവാചകന്മാരുൾപ്പെടെ യഥാർഥ ഔലിയാക്കളായ പരിശുദ്ധന്മാരാരും അല്ലാഹുവിനെ വെടിഞ്ഞ്, അല്ലെങ്കിൽ അല്ലാഹുവിന്റെ കൂടെ ഞങ്ങളെയും ആരാധിക്കണമെന്നോ പ്രാർഥിക്കണമെന്നോ ആവശ്യപ്പെട്ടിട്ടില്ല. അന്ത്യനാളിൽ അല്ലാഹുവിനോട് ശിപാർശ ചെയ്ത് ആർക്കെങ്കിലും പാപമോചനവും സാർഗ്ഗപ്രവേശവും ഉറപ്പുകൊടുത്തിട്ടുണ്ടില്ല. അഥവാ അങ്ങനെയൊക്കെ വാദിക്കുന്നവർ വ്യാജ പ്രവാചകന്മാരും വ്യാജ സിദ്ധന്മാരുമാണ്. അവർ ശിക്ഷിക്കപ്പെടുകയും ചെയ്യും.



- 85. എന്നെ അനുഗൃഹീത സാർഗത്തിന്റെ അവകാശികളിൽ ഉൾപ്പെടുത്തേണമേ.
- 86. എന്റെ പിതാവിനോട് പൊറുക്കേണമേ, അദ്ദേഹം തീർച്ചയായും വഴിപിഴച്ചവരുടെ കൂട്ടത്തിലാകുന്നു.
- 87. ജനം ഉയിർത്തെഴുന്നേൽപ്പിക്കപ്പെടുന്ന നാളിൽ എന്നെ അപമാനിതനാക്കരുതേ.

﴿٨٥﴾ وَأَجْعَلْنِي مِنْ وَرَثَةِ جَنَّةِ النَّعِيمِ
 ﴿٨٦﴾ وَأَغْفِرْ لِي إِنَّهُ كَانَ مِنَ الضَّالِّينَ
 ﴿٨٧﴾ وَلَا تُخْزِنِي يَوْمَ يُبْعَثُونَ

85-87

നീ എന്നെ ആക്കേണമേ (ഉൾപ്പെടുത്തേണമേ) = وَأَجْعَلْنِي
 അനുഗൃഹീത സാർഗത്തിന്റെ അനന്തരാവകാശികളിൽ = مِنْ وَرَثَةِ جَنَّةِ النَّعِيمِ
 എന്റെ പിതാവിനോട് നീ പൊറുക്കേണമേ = وَأَغْفِرْ لِي
 വഴിപിഴച്ചവരുടെ കൂട്ടത്തിൽ = إِنَّهُ كَانَ مِنَ الضَّالِّينَ തീർച്ചയായും അദ്ദേഹം ആകുന്നു =
 നീ എന്നെ അപമാനിതനാക്കരുതേ = وَلَا تُخْزِنِي
 അവർ (ജനം) ഉയിർത്തെഴുന്നേൽപ്പിക്കപ്പെടുന്ന നാളിൽ = يَوْمَ يُبْعَثُونَ

ഒടുവിൽ ഇബ്റാഹീം (അ) മരണാനന്തരം തനിക്ക് സാർഗം ലഭിക്കണമെന്ന് പ്രാർഥിക്കുകയാണ്. ഒപ്പം പിതാവിന്റെ പാപമോചനത്തിനു വേണ്ടിയും പ്രാർഥിക്കുന്നു. അല്ലാഹുവിനെ നിഷേധിക്കുകയും വിഗ്രഹങ്ങളാണ് തങ്ങളുടെ ദൈവമെന്നു വാദിക്കുകയും അവയെ ആരാധിച്ചുകൊണ്ടിരിക്കുകയും ചെയ്യുന്ന ധിക്കാരികൾക്കു വേണ്ടി അല്ലാഹുവിനോട് പ്രാർഥിക്കുന്നത് സാധുവാനോ? അല്ലെങ്കിൽ ഇബ്റാഹീം (അ) സ്വപിതാവിനു വേണ്ടി പ്രാർഥിച്ചതെങ്ങനെ എന്ന പ്രശ്നമുണ്ട്. ഈ പ്രശ്നം ഖുർആൻ ബോധനം സുറ അത്തൗബ 113,114 സൂക്തങ്ങൾക്കു താഴെ ചർച്ച ചെയ്തിരിക്കുന്നു. അപമാനം, നിന്ദ, അധമതം തുടങ്ങിയ ആശയങ്ങളുള്ള **يَوْمَ يُبْعَثُونَ** -ൽനിന്നുള്ള സകർമക ക്രിയാ രൂപമാണ് **يَوْمَ يُبْعَثُونَ**. ഒരാളുടെ മാതാപിതാക്കൾ അപമാനിതരാകുന്നത് അയാൾ

അപമാനിതനാകുന്നതിനു സമാനമാണല്ലോ. തന്റെ വഴിപിഴച്ചുപോയ പിതാക്കളെ നിന്ദയും നികൃഷ്ടരമായ കുറ്റവാളികളെന്ന നിലയിൽ നരകത്തിൽ തള്ളുന്നതിലൂടെ താൻ അപമാനിതനാകാൻ ഇടയാകരുതേ എന്നാണ് ഇബ്റാഹീം (അ) അപേക്ഷിക്കുന്നത്. അല്ലാഹുവിന്റെ നിഷ്കൃഷ്ടവും നിഷ്പക്ഷവുമായ നീതിവ്യവസ്ഥ അദ്ദേഹത്തിന്റെ ഈ ആവശ്യം അംഗീകരിച്ചില്ല. അങ്ങനെ പ്രാർഥിക്കുന്നതിൽനിന്ന് പിന്നീട് അല്ലാഹു അദ്ദേഹത്തെ വിലക്കുകയും ചെയ്തു. ഇബ്റാഹീം(അ)മിന്റെ മറ്റു അപേക്ഷകൾ അല്ലാഹു സ്വീകരിച്ചിട്ടുണ്ട്. അദ്ദേഹത്തിന് ജ്ഞാനം നൽകി തന്റെ ദൂതനാക്കി നിയോഗിച്ചു. സജ്ജന ഗണത്തിൽ ചേർത്തു. ഇഹലോകത്ത് അദ്ദേഹത്തിന്റെ സന്തതികളിൽ അദ്ദേഹത്തിന്റെ ആദർശം പ്രബോധനം ചെയ്യുകയും അദ്ദേഹത്തെ സ്നേ



ഹാദരത്തോടെ ഓർക്കുകയും പ്രാർഥിക്കുകയും ചെയ്യുന്ന നിരവധി പ്രവാചകന്മാരുണ്ടായി. അന്ത്യ പ്രവാചകൻ മുഹമ്മദ് നബിയും ഇബ്റാഹീം നബിയുടെ സന്തതി പരമ്പരയിൽ പെടുന്നു. യഹൂദരും ക്രൈസ്തവരും മുസ്ലിംകളും

അദ്ദേഹത്തെ അഭിമാനപൂർവ്വം തങ്ങളുടെ കുലപതിയും മാതൃകാ പുരുഷനുമായി ആദരിക്കുകയും സ്നേഹിക്കുകയും ചെയ്യുന്നു. മരണാനന്തരം സ്വർഗവും അല്ലാഹു അദ്ദേഹത്തിന് വാഗ്ദാനം ചെയ്തിട്ടുണ്ട്. ■

88. സമ്പത്തും സന്തതികളും, ആർക്കും പ്രയോജനം ചെയ്യാത്ത നാളാണത്.

﴿يَوْمَ لَا يَنْفَعُ مَالٌ وَلَا بَنُونَ﴾ (88)

89. സുരക്ഷിത മനസ്സുമായി അല്ലാഹുവികലെത്തിയവ നല്ലാതെ.

﴿إِلَّا مَنْ آتَى اللَّهَ بِقَلْبٍ سَلِيمٍ﴾ (89)

88,89

(ആർക്കും ഒരു) പ്രയോജനം ചെയ്യാത്ത നാൾ (ആണത്) = يَوْمَ لَا يَنْفَعُ
സന്തതികളും ഇല്ല (പ്രയോജനം ചെയ്യാത്ത) = مَالٌ സമ്പത്ത് = وَلَا بَنُونَ
സുരക്ഷിതമായ മനസ്സുമായിട്ട് = بِقَلْبٍ سَلِيمٍ അല്ലാഹുവികൽ വന്ന(എത്തിയ)വനല്ലാതെ = إِلَّا مَنْ آتَى اللَّهَ

ഇരു രണ്ട് വചനങ്ങൾ ഇബ്റാഹീമിന്റെ പ്രാർഥനയുടെ ഭാഗമല്ല എന്നാണ് മുഹമ്മദീയർ പൊതുവിൽ വിലയിരുത്തിയിട്ടുള്ളത്. പിതാവിന് പൊരുത്തുകൊടുക്കണമെന്ന് പ്രാർഥിച്ച ഉടനെ ഉയിർത്തെഴുന്നേൽപ്പനാളിൽ മുതലും മക്കളും ആർക്കും പ്രയോജനപ്പെടുകയില്ല എന്ന് അദ്ദേഹം തന്നെ പ്രസ്താവിക്കുന്നതിൽ ഔചിത്യം വുണ്ടല്ലോ. ഇബ്റാഹീമി പ്രാർഥനക്ക് അനുബന്ധമായി, അല്ലെങ്കിൽ പിതാവിനു വേണ്ടിയുള്ള പാപമോചനാപേക്ഷകളുള്ള പ്രതികരണമായി അല്ലാഹു നേരിട്ടരുളുന്നതാണീ വചനങ്ങൾ. സാരമിതാണ്: ഉയിർത്തെഴുന്നേൽപ്പനാളിൽ സമ്പത്തോ സാധന സാമഗ്രികളോ സന്തതികളോ മറ്റു ബന്ധുക്കളോ നേതാക്കളോ അനുയായികളോ ഒന്നും

ആർക്കും ഒരു പ്രയോജനവും ചെയ്യുകയില്ല. സുരക്ഷിതമായ മനസ്സുമായി അല്ലാഹുവിന്റെ മുന്നിലെത്തുന്നവൻ മാത്രമേ അന്ന് ശിക്ഷാമുക്തനായിരിക്കൂ. ശാന്തി, സമാധാനം, സമർപ്പണം, സുരക്ഷ, അന്യൂനത എന്നിങ്ങനെ അനേകം ആശയങ്ങളെ വഹിക്കുന്ന **سَلِيم** -ൽനിന്നുള്ള കർതൃ പദങ്ങളിലൊന്നാണ് **سَلِيم**. ബഹുദൈവ വിശ്വാസം, കാപട്യം, വഞ്ചന, ആർത്തി, അസൂയ, കുന്യാഷ്ട്, പക, ലോഭം തുടങ്ങിയ കാമമോഹാദി തിന്മകളിൽനിന്ന് മുക്തമായതും, സന്തുലിതവും സത്യവിശ്വാസത്താൽ ശാന്തി പ്രാപിച്ചതും സർവ്വവും അല്ലാഹുവിൽ സമർപ്പിച്ചതുമായ മനസ്സാണ് **سَلِيم**. *സുറത്തുൽ ഫജർ* 27-ാം സൂക്തത്തിൽ **النَّفْسُ الْمُطْمَئِنَّةُ** (ശാന്തി തേടിയ മനസ്സ്) എന്നാണ് **سَلِيم** -നെ പരാമർശിച്ചിരിക്കുന്നത്. ■

90. അന്ന് സ്വർഗം ദൈവഭക്തന്മാർക്കുണ്ടാകട്ടെ.

﴿وَأُزْلِفَتِ الْجَنَّةُ لِلْمُتَّقِينَ﴾ (90)

91. പിഴച്ച വഴിയിൽ ചരിച്ചവർക്ക് നരകവും വെളിപ്പെടുത്തപ്പെടുന്നു.

﴿وَبُرِّرَّتِ الْجَحِيمُ لِلْغَاوِينَ﴾ (91)

90,91

(അന്ന്) സ്വർഗം അടുപ്പിക്കപ്പെട്ടു = وَأُزْلِفَتِ الْجَنَّةُ
ദൈവഭക്തന്മാർക്ക് = لِلْمُتَّقِينَ
നരകം വെളിപ്പെടുത്തപ്പെട്ടു(പ്പെടുന്നു) = وَبُرِّرَّتِ الْجَحِيمُ
വഴിതെറ്റിയവർക്ക് (പിഴച്ച വഴിയിൽ ചരിച്ചവർക്ക്) = لِلْغَاوِينَ

നേരത്തേ സൂചിപ്പിച്ച, മുതലും മക്കളും പ്രയോജനപ്പെടാത്ത നാളിനെ വർണിക്കുകയാണ്. അന്ന് മർത്യരാസകലം ഉയിർത്തെഴുന്നേൽപ്പിക്കപ്പെട്ട് വിചാരണാസഭയിൽ ഹാജരാക്കപ്പെടുന്നു. സജ്ജനങ്ങളായ ദൈവഭക്തന്മാർക്ക് മുന്നിൽ വാഗ്ദത്തം ചെയ്യപ്പെട്ട സ്വർഗലോകം പ്രദർശിപ്പിക്കപ്പെടുന്നു. ഭക്തജനങ്ങൾക്കു വേണ്ടി സ്വർഗം അടുപ്പിക്കപ്പെടുന്നു. **أُزْلِفَتِ الْجَنَّةُ لِلْمُتَّقِينَ** എന്നാണ് മൂല

വാക്യം. സജ്ജനങ്ങളോടുള്ള ആദരവും മതിപ്പും പരിഗണിച്ചുകൊണ്ടുള്ള ഉപചാരമെന്ന നിലയിലാണ് സ്വർഗദർശനത്തെ അവതരിപ്പിച്ചിരിക്കുന്നത്. ഈ ലോകത്ത് അവർ കൈവരിച്ച ആത്മശുദ്ധിയുടെയും ചെയ്ത സൽക്കർമ്മങ്ങളുടെയും ഫലമായി നേരത്തേ തയാറാക്കിവെച്ച സ്വർഗം പരലോകത്തെത്തിയ ഉടനെ അവർക്കു കാണിച്ചുകൊടുക്കുകയാണ്. അതവിടെ എന്നനേഷിച്ച് അവർ വിഷമിക്കേണ്ടതില്ല. അതിലെത്തിച്ചേരാൻ

യാത്ര ചെയ്ത് ക്ഷീണിക്കേണ്ടതുമില്ല. അതവരുടെ തൊട്ടു മുനിൽ തന്നെ പ്രത്യക്ഷമാകും. ഇതുപോലെ ദുർജനത്തിന് നരകവും തീർച്ചയായും തയാറാക്കിവെച്ചിട്ടുണ്ടായിരിക്കും. അന്ത്യനാളിൽ അതിന്റെ മുനിലുള്ള തിരശ്ശീല ഒന്നുയർത്തുകയേ വേണ്ടൂ. തങ്ങൾ അസംഭവ്യമെന്നും അതിവിദൂരമെന്നും കരുതി അവഗണിച്ചിരുന്ന ഉയിർത്തെഴുന്നേൽപ്പിനും പരലോക ശിക്ഷക്കും തങ്ങളിൽനിന്നുള്ള ദുരവ്യം മറയും നിമിഷാർധം കൊണ്ട് ഉയർത്താവുന്ന ഒരു തിരശ്ശീലയുടേതു

മാത്രമായിരുന്നുവെന്നു കണ്ട് ദൈവധിക്കാരികൾ ഭയവിഭ്രാന്തരായിത്തീരുന്നു. **وَأُولَئِكَ يَرْجُونَ** -യുടെ ബഹുവചനമാണ് **وَأُولَئِكَ**. അത്യന്തം പിഴച്ച വഴിയിൽ സഞ്ചരിക്കുകയും മറ്റുള്ളവരെ ആ വഴിയിലേക്ക് പ്രലോഭിപ്പിക്കുകയും ചെയ്യുന്നവനാണ് **وَأُولَئِكَ**. ഇവിടെ ഈ പദത്തിന്റെ വിവക്ഷയിൽ അവിശ്വാസികളും വിഗ്രഹാരാധകരും, വിശ്വാസികളായിട്ടും സ്വയം പിഴക്കുകയും മറ്റുള്ളവരെ പിഴപ്പിക്കുകയും ചെയ്യുന്നവരെല്ലാം ഉൾപ്പെടുന്നു. ■

92. അവർ ചോദിക്കപ്പെടുകയായി; നിങ്ങൾ ആരാധിച്ചിരുന്നവരൊക്കെ എവിടെ?

وَقِيلَ لَهُمْ أَيْنَ مَا كُنْتُمْ تَعْبُدُونَ ﴿٩٢﴾

93. അല്ലാഹുവിനെ കൂടാതെ; അവർ നിങ്ങളെ സഹായിക്കുന്നുണ്ടോ? അല്ലെങ്കിൽ അവർക്ക് സ്വയം രക്ഷപ്പെടാൻ കഴിയുന്നുണ്ടോ?

مِنْ دُونِ اللَّهِ هَلْ يَنْصُرُونَكُمْ أَوْ يَنْتَصِرُونَ ﴿٩٣﴾

92,93

അവരോട് പറയപ്പെട്ടു (ചോദിക്കപ്പെടുകയായി) = **وَقِيلَ لَهُمْ**
 നിങ്ങൾ ആരാധിച്ചിരുന്നവർ(ക്കെ) എവിടെ = **أَيْنَ مَا كُنْتُمْ تَعْبُدُونَ**
 അവർ നിങ്ങളെ സഹായിക്കുന്നുണ്ടോ = **مِنْ دُونِ اللَّهِ** അല്ലാഹുവിനെ കൂടാതെ = **هَلْ يَنْصُرُونَكُمْ**
 അല്ലെങ്കിൽ അവർ സ്വയം (രക്ഷപ്പെടുന്നുണ്ടോ) അതിജീവിക്കുന്നുണ്ടോ = **أَوْ يَنْتَصِرُونَ**

فِيل (പറയപ്പെട്ടു) എന്നതിന്റെ കർത്താവ് ആരെന്ന് വ്യക്തമല്ല. അത് അല്ലാഹുവാകാം, മലക്കുകളാകാം, സത്യവിശ്വാസികളാകാം, അതൊന്നുമല്ലാതെ ആ സാഹചര്യത്തിൽ സ്വയം വ്യക്തമാകുന്ന സംഗതിയുമാകാം. നരകം ഒരു യാഥാർത്ഥ്യമായി മുനിൽ കണ്ട് ഭയക്രാന്തരാകുന്നവർ അഭിമുഖീകരിക്കുന്ന ചോദ്യമാണിത്. ഉയിർത്തെഴുന്നേൽപ്പും പരലോകവും സ്വർഗനരകങ്ങളുമൊന്നുമില്ലെന്നും ഒരുവേള ഉണ്ടെങ്കിൽതന്നെ, തങ്ങൾ ആരാധിച്ച പ്രസാദിപ്പിച്ചുകൊണ്ടിരിക്കുന്ന ദൈവങ്ങൾ അവിടെ തങ്ങളുടെ രക്ഷക്കെത്തുമെന്നുമാണല്ലോ നിങ്ങളിൽ ചിലർ പറഞ്ഞിരുന്നത്. പരലോകവും രക്ഷാശിക്ഷയുമുണ്ടെന്ന് മുന്നറിയിപ്പ് നൽകുമ്പോൾ ഞങ്ങൾ പ്രാർഥിക്കുന്ന ആചാര്യന്മാരും സിദ്ധന്മാരും പുണ്യവാളന്മാരും

പുരോഹിതന്മാരും അല്ലെങ്കിൽ അന്വിയാ-ഔലിയാക്കൾ അല്ലാഹുവിനുള്ള അവരുടെ സ്വാധീനവുമുപയോഗിച്ച് തങ്ങളെ എല്ലാ കുഴപ്പങ്ങളിൽനിന്നും രക്ഷിക്കുമെന്നായിരുന്നുവല്ലോ നിങ്ങൾ വാദിച്ചിരുന്നത്. ഇപ്പോഴിതാ നിങ്ങൾ നരകത്തിന്റെ മുനിലെത്തിക്കഴിഞ്ഞിരിക്കുന്നു. വല്ല രക്ഷകരുമുണ്ടെങ്കിൽ അവർ എന്തെങ്ങ സമയം ഇതാണ്. നിങ്ങൾ രക്ഷകരായി കരുതി ആരാധിച്ച പ്രസാദിപ്പിച്ചുകൊണ്ടിരുന്നവരൊക്കെ എവിടെ? അവരാരെങ്കിലും നിങ്ങളെ രക്ഷിക്കാൻ വരുന്നുണ്ടോ? പോട്ടെ, സ്വയം രക്ഷപ്പെടാനെങ്കിലും അവർക്ക് കഴിയുമോ? **نَصْر** ഒരാൾ മറ്റൊരുവനെ സഹായിക്കലും **انتصار** വിപത്തുകളെ സ്വയം പ്രതിരോധിച്ച് രക്ഷപ്പെടലുമാണ്. ■

94. പിന്നെ ആ ആരാധ്യരും അവരെ ദൈവങ്ങളാക്കി പിഴച്ചുപോയവരും നരകത്തിൽ മേൽക്കുമേൽ തള്ളിയിടപ്പെടുന്നു.

فَكُنِبُوا فِيهَا هُمْ وَالْغَاوُونَ ﴿٩٤﴾

95. ഇബ്ലീസിന്റെ പടയൊക്കെയും.

وَجُنُودُ إِبْلِيسَ أَجْمَعُونَ ﴿٩٥﴾

94,95

പിന്നെ അവർ അതിൽ മേൽക്കുമേൽ(നരകത്തിൽ) തള്ളിയിടപ്പെടുന്നു = **فَكُنِبُوا فِيهَا**
 അവരും (ആ ആരാധ്യരും) = **هُمْ**
 (അവരെ ദൈവങ്ങളാക്കി) വഴിപിഴച്ചുപോയവരും = **وَالْغَاوُونَ**
 അവർ എല്ലാവരും (ഒക്കെയും) = **وَجُنُودُ إِبْلِيسَ أَجْمَعُونَ** ഇബ്ലീസിന്റെ പടകളും = **وَجُنُودُ إِبْلِيسَ**